

عمران علی مسعود حقانی

اخلاق کا ہمالیہ، سخاوت کا قلزم

دوست نزدیک تر از من بمن ست
ویں عجب تر کے من از وے دورم
چہ کنم با کہ توں گفت کہ او در کنار من و من مجروم
ہر ادامی

جیسا کہ صاحب قلم مناظر احسن گیلانی کی تصانیف اور علمی کارنامے دلکھ کر اکابرین میں سے کسی نے ان کی تصنیفات کے بارے میں ارشاد فرمایا تھا کہ مناظر احسن گیلانی کے سارے ہی مناظر احسن ہیں، اسی طرح ہمارے شیخ حضرت علامہ ڈاکٹر سید شیرعلی شاہ نور اللہ مرقدہ کے بارے میں یہ کہنا بے جا نہ ہوگا کہ حضرت شیخ کی تمام عادات و اخلاق مدنی تھے کیونکہ حضرت شیخ کی زندگی اور ہر ادا اسوہ رسول اور مدنی اخلاق میں رنگی ہوئی تھی اور آپ کی زندگی سیرت رسول صلی اللہ علیہ وسلم کا نمونہ اور عکس تھی۔

دو یادگار واقعات

حضرت کی ہر ادرا بر باتھی البتہ دو واقعات جو میرے دل و دماغ میں ہمیشہ تازہ رہیں گے ان کا تذکرہ ضرور کروں گا۔ پہلا واقعہ: ان میں سے پہلہ واقعہ کی رواد کچھ یوں ہے کہ ۱۴۳۳ھ بـطابق ۲۰۱۱ء کی بات ہے بندہ دیوبند ثانی دارالعلوم جامعہ حقانیہ میں دورہ حدیث کا طالب علم تھا۔ ایک دن حضرت شیخ فرشتہ صورت معمول کے مطابق دارالحدیث میں تشریف لائے اور مسید حدیث پر جلوہ افروز ہوئے اور اپنی شانِ محدثانہ میں موتی بکھر نے لگے۔ تو درمیان میں باب الشغار کی بحث آگئی۔ شغار کا معنی ہے ”آنٹے سانٹے“ کا نکاح یعنی کوئی اپنی بیٹی یا بہن کا نکاح دوسرے آدمی کے ساتھ کر دے اس معاملہ پر کوہہ دوسرا آدمی اپنی بہن یا بیٹی کا نکاح اس کے ساتھ کر دے اور احاد العقدین دوسرے کا عوض ہو جائے اور اس کے علاوہ کوئی اور مہر نہ ہو۔ بہر حال حدیث مبارکہ میں نبی کریم صلی اللہ علیہ وسلم نے شغار سے ممانعت فرمائی ہے جب حضرت شیخ نے منکر کی وضاحت بیان کی تو ساتھ میں یہ بھی بیان فرمایا کہ یہ مصیبت (شغار) افغانستان میں بہت رائج ہے اور فرمایا کہ ہم نے اس بارے میں حضرت امیر المؤمنین ملا محمد عرنگ بھی خصوصی طور پر آگاہ کیا تھا کہ جب بھی امارت اسلامی قائم ہوگئی تو سب سے پہلے اس ناسور کو افغانستان کی سر زمین سے ختم کرو گے۔ حضرت شیخ کا یہ فرمان تھا کہ میرے سامنے بیٹھے ہوئے ایک افغانی طالب علم نے گستاخی

کرتے ہوئے کچھ بھرے دارالحدیث میں دورانِ سبق حضرت شیخ کوآواز دی اور بلند آواز سے کہا کہ افغانستان میں اس قسم کی کوئی رسم نہیں، گویا کہ اس گستاخانہ آواز کا مطلب یہ تھا کہ حضرت شیخ نعوذ بالله جھوٹ بول رہے ہیں اور ہمارا ملک افغانستان اس فتح روانج سے پاک و صاف ہے۔ کسی فارسی شاعر نے ایسے ہی موقع پر فرمایا تھا۔

بیک نا تراشیدہ در محلے بنجہ دل ہوش منداں بے
اگر برکہ بر کنند از گلب سگے دروے افت کند مخلاب
جیسا کہ حضرت کی خصوصی عادت تھی کہ وہ باطل اور ناحق بات پر غصہ ہوتے اس بات پر بھی حضرت
کو بہت غصہ آیا کیونکہ حضرت شیخ کی کافی عمر جہاد کے سلسلے میں افغانستان میں بیت چکی تھی اور حضرت شیخ کو خوب
معلوم تھا کہ یہ وبا وہاں بہت عام ہے۔ حضرت شیخ نے اس پر شدید غصے کا اظہار فرمایا اور کہا کہ ایک کام وہاں ہو رہا
ہے تو تم کیوں اس کی صفائی میں باطل کوشش کر رہے ہو، جب ایک مرض تمہاری قوم میں موجود ہے تو اس میں ناراض
ہونے کی کیا بات ہے۔ عجباتفاق یہ ہوا کہ اس سال ہمارے ساتھ دورہ حدیث میں تقریباً سو سے زائد افغانی
طلبا شریک تھے تو نیچے بیٹھے ہوئے ان افغانی طلبا کرام کے رفتے آنا شروع ہو گئے کسی نے لکھا تھا میری بہن کا نکاح
اس طرح کیا گیا ہے اور کسی نے لکھا تھا میرا اپنا عقد اسی طور پر ہوا ہے غرض اپنے ہی گھر سے اس کے خلاف گواہیاں
آنے لگی تو حضرت شیخ نے فرمایا کہ تمہارے اپنے ملک والے تمہارے خلاف گواہی دے رہے ہیں اب اس کے
جواب میں کیا کہتے ہو وہ طالب علم خاموش رہے جبکہ اس طالب علم کی اس گستاخی پر ہر طالب علم غیض و غضب سے
بھر گیا اور یقیناً اسکی خوب پتا کی کر لیتے لیکن اس کی قسمت اچھی تھی کہ جو جم کی وجہ سے کسی کو پتہ نہ چلا کہ کس نے آواز
دی ہے۔ چونکہ یہ افغانی طالب علم مجھ سے آگے نشست پر بیٹھا تھا اس لئے میں نے اس سے کہا کہ جیسے ہی حضرت
شیخ سبق بند کر دے جا کر حضرت شیخ سے اس بے ادبی اور گستاخی کی معافی مانگ لو، لیکن حضرت شیخ کے ان مدنی
اخلاق پر فدا ہو کہ گھنٹہ ختم ہوتے ہی حضرت شیخ خود اس طالب علم کی طرف متوجہ ہوئے اور فرمایا بھائی غصہ کی حالت
میں کچھ کہہ دیا ہو تو ناراض نہ ہو معافی چاہتا ہوں۔

اسلاف کی سنت تازہ کر دی

اس طرح ہمارے شیخ سید شیر علی شاہ مدینی نے اپنے اکابر کے نقش قدم پر چلتے ہوئے شیخ الاسلام سید حسین
احمد مدینی کی یاد تازہ کر دی کیونکہ حضرت سید حسین احمد مدینی کو درسِ حدیث کے دوران کسی نے رقعہ لکھ کر تیجھ دیا تھا کہ
آپ نعوذ بالله حرامی ہے یعنی آپ اپنے باپ سے نہیں ہے۔ حضرت شیخ حسین احمد مدینی بجائے اس کے کہ غصے کا
اظہار فرماتے خط کو اطمینان سے پڑھا اور پھر دوسری نشست میں طلبا کرام سے فرمایا کہ کسی نے اس طرح کا رتفع تیجھ
دیا ہے تمام مجلس میں بیجان برپا ہو گیا اور ہر طالب علم غیض و غضب سے بھر گیا آپ نے فرمایا خبردار کسی کو غصہ کرنے

کی ضرورت نہیں، میرا حق ہے کہ میں اس کی تسلی کروں۔ فرمایا میں ضلع فیض آباد قصبه ٹانڈہ محلہ اللہ داد کا رہنے والا ہوں اس وقت بھی میرے والدین کے نکاح کے گواہ زندہ ہیں خط بھیج کر یا جا کر سمجھ لیا جائے۔ العظمۃ للہ، برباری اور صبر کی انتہاء ہے اگر جی میں آئے تو آنحضرت صلی اللہ علیہ وسلم کی اس حدیث کو سامنے رکھ لیا جائے جس کا مفہوم یہ ہے۔ ”کہ پہلوان وہ نہیں جو کسی کو پچھاڑ دے بلکہ بہادر وہ ہے کہ غصے کے وقت اپنے اوپر قابو رکھے اور اپنے نفس کو مغلوب کر دے۔“ کسی شاعر نے انہی نقوش قدیسیہ کے بارے میں فرمایا ہے۔ کہ

شنیدم کہ مردان را خدا دل دشمناں رانکردن دنگاں
ترائے میسر شوداں مقام کہ بادوستان خلافت وجگ

دوسراؤاقعہ

اور دوسرا اوقعہ جس سے ہمارے شیخ کی جود و خاوت، زہد و قناعت، عشق رسول اور حب دیا رسول صلی اللہ علیہ وسلم کا خوب پتہ چلتا ہے۔ اس کی رواداں کچھ یوں ہے کہ بھی کھار بندہ کو ساتھیوں سمیت حضرت شیخ کی مسجد میں جانے اور مجلس میں بیٹھنے کی سعادت فیض ہوتی تھی۔

مدفنی مہمان

ایک دن ہم عصر کے وقت حضرت شیخ کی مسجد میں پہنچ گئے اتنے میں حضرت شیخ بھی وہیل چیر پر نماز کے لئے مسجد میں تشریف لے آئے نماز کے بعد معمول کے مطابق مجلس شروع ہوئی تو کیا دیکھتے ہیں کہ مجلس میں دو طالب علم حضرت شیخ کے سامنے دوز انوں بیٹھ گئے مصافحہ کے بعد حضرت شیخ سے اپنا تعارف کروا یا، پتہ چلا کہ وہ دونوں طالب علم اصل کے اعتبار سے افغانی ہیں لیکن مدینہ منورہ میں مقیم ہیں اور وہاں کی شہریت ان کو حاصل ہو گئی ہے جبکہ جامعہ اسلامیہ مدینہ یونیورسٹی کے طالب علم ہیں۔ ہمارے شیخ کو مدینہ الرسول صلی اللہ علیہ وسلم سے عشق کے درجہ میں محبت تھی اس لئے حضرت شیخ مزے لے کر ان سے وہاں کے حالات دریافت کرتے رہے اور وہ طالب علم سناتے رہے جبکہ حضرت شیخ بھی وہاں بیٹتے ہوئے ایام کی داستان سناتے رہے اور اپنی پرانی یادیں تازہ کرتے رہے یہ باتیں کافی دیریک چلتی رہی۔

گلگٹی اتار کر طلباء کو دے دی

چونکہ حضرت شیخ کی یہ مجلس عصر سے مغرب تک ہوتی تھی اس لئے انتظام مجلس پر ان دو ساتھیوں میں سے ایک نے کہا حضرت اگر آپ ہمیں کچھ ہدیہ دیں تو بڑی مہربانی ہوگی، حضرت شیخ نے مسکراتے ہوئے جیب میں ہاتھ ڈال دی اور فرمایا کہ مجھ فقیر سے کیا ہدیہ لو گے جیب سے پیسے نکال کر ایک ہزار کا نوٹ جب پہلے طالب علم کو دینے لگے تو اس طالب علم نے کہا کہ حضرت میری مراد پیسے نہیں تو حضرت نے فرمایا کیا چاہتے ہو؟ اس طالب علم

نے انتہائی ادب سے کہا کہ اگر حضرت اپنی پہنی ہوئی گپڑی اتار کر ہمیں عنایت فرمائیں تو خصوصی نوازش ہوگی چونکہ حضرت سچے عاشق رسول تھے اور مدینۃ الرسول صلی اللہ علیہ وسلم کے ہمہ انوں کی فرمائش تھی کیسے نال سکتے تھے بڑی خوشی سے حضرت شیخ نے اپنی گپڑی اتاری اور اس طالب علم کو عنایت فرمادی۔ اور پھر نواسے سے کہا کہ جا کر گھر میں دیکھو میری کتابیں تو ختم ہو چکی ہیں لیکن میں نے اپنے لئے چند کتابیں رکھی ہیں وہ لے آؤں نے گھر سے حضرت شیخ کی تصنیف شدہ کتابوں میں سے غالباً تفسیر سورہ کہف، وغیرہ کتابیں لائیں حضرت نے اپنے ہاتھوں سے وہ کتابیں ان دنوں کو ہدایہ دیدیں اور مجلس میں موجود مقامی طلابہ حضرت بھری آنکھوں سے دیکھتے رہے کہ یہ طالب علم کتنے خوش نصیب ہیں جنہیں حضرت شیخ کی استعمال کی ہوئی گپڑی بھی ملی اور حضرت شیخ کی لکھی ہوئی کتابیں بھی حضرت شیخ ہی کے ہاتھوں سے ملی اور جس وقت حضرت شیخ نے گپڑی اتاری تو مجلس میں شریک طلابہ کرام میں سے جنمبوں نے گپڑیاں باندھی تھیں سب نے اپنی اپنی گپڑیاں اتار کر حضرت کی خدمت میں پیش کی اور سب کی خواہش یہی تھی کہ حضرت کی گپڑی تو ہمیں نسل سکی چلو ہماری گپڑی اگر قبول فرمائیں تو بھی ہمارے لئے سعادت کی بات ہوگی، لیکن حضرت شیخ نے کسی ایک سے بھی قبول نہیں کی اور انتہائی عاجزی سے فرمایا کہ گھر میں دوسری گپڑی ہے وہ پہنن لوگا۔

مؤمنانہ فراست و بصیرت

حضرت شیخ بڑے ہی باریک بین اور مدنی اخلاق کے پابند تھے آج جب سوچتا ہوں تو محسوس ہوتا ہے کہ حضرت نے کسی ایک طالب علم سے گپڑی کیوں قبول نہیں کی وجہ یہ تھی کہ اگر حضرت شیخ کسی ایک سے قبول فرمائیتے تو باقی طلابہ کرام کی دل ٹکنی ہوتی کہ ہماری گپڑی کیوں قبول نہ فرمائی۔ بہر حال حضرت شیخ کی پوری زندگی اسوہ حسنہ کا نمونہ تھی اور آپ اخلاق و عادات میں سنتِ نبوی صلی اللہ علیہ وسلم کے پابند اور دلدادہ تھے اور آپ کی ہر ایک ادا سے سنتِ نبوی صلی اللہ علیہ وسلم کی خوشبو مہکتی تھی اور آپ حقیقت عظیم کے اعلیٰ مرتبہ پر فائز تھے اور ساری زندگی حدیث کی خدمت میں گزاری تھی یہی وجہ تھی کہ اللہ تعالیٰ نے حدیث یار کی خدمت کا یہ صلد دیا کہ آپ کی نمازِ جنازہ میں لوگوں کے ٹالے مارتے ہوئے سمندر نے شرکت کی جن میں ملک کے عظیم مشائخ، زعماء، علماء طلباء عوام و خواص شریک ہوئے جو اس بات کی واضح دلیل ہے کہ اللہ تعالیٰ نے حضرت شیخ کو بخش دیا ہوگا اور جنت الفردوس میں اعلیٰ مقام عطا کیا ہوگا اور سرورِ عالم سردارِ انبیاء صلی اللہ علیہ وسلم کی قدم بوسی نصیب ہوئی ہوگی۔ ان شاء اللہ تعالیٰ، اور عشق رسول صلی اللہ علیہ وسلم کا بدلہ یہ ملا کہ اللہ تعالیٰ نے تدفین کے بعد دنیا والوں کے لئے آپ کی یہ کرامت ظاہر فرمادی کہ اس مردِ قلندر، عاشق رسول کی قبر سے خوبیوں کی لپٹیں جاری فرمادی جو لوگوں کی دل و دماغ کو معطر کرتی رہی۔ اللہ تعالیٰ حضرت شیخ کو جنت الفردوس میں اعلیٰ مقام نصیب فرمائیں اور حضرت شیخ پر کروڑوں رحمتیں نازل فرمائیں اور کروٹ کروٹ پر راحیں نصیب فرمائیں، اور ہزاروں نہیں لاکھوں کی تعداد میں حضرت کے تلامذہ، مجین و متعلقات کو حضرت شیخ کے حق میں صدقہ جاریہ کے طور پر قبول فرمائیں۔ اللہ تعالیٰ ہمیں بھی حضرت شیخ جیسا عشق و محبت اور نبوی اخلاق نصیب فرمائیں اور دین کی خدمت کے لئے قبول فرمائیں۔ آمین